



हरिभूमि कोरिया भूमि

गिरदावरी के बाद अब ऑनलाइन टोकन सिस्टम में बढ़ाई किसानों की परेशानी



खबर संक्षेप

केवी में वार्षिक खेल दिवस

अनूपपुर। केन्द्रीय विद्यालय अनूपपुर में वार्षिक खेल दिवस का आयोजन हर्षोल्लास के साथ किया गया। कार्यक्रम के मुख्य अतिथि के रूप में एकलव्य आदर्श आवासीय विद्यालय के प्राचार्य एवं विशिष्ट अतिथि के रूप में कन्या शिक्षा परिसर अनूपपुर की प्राचार्या डॉ. प्रमिला पाण्डेय उपस्थित रहे। विद्यालय के प्राचार्य देवेन्द्र कुमार तिवारी द्वारा अतिथियों की अगुवानी कर उन्हें मंचासीन कराया गया। तत्पश्चात मुख्य अतिथि, विशिष्ट अतिथि एवं प्राचार्य श्री तिवारी द्वारा दीप प्रज्वलित कर कार्यक्रम का शुभारंभ किया गया।

पेंशन शिविर का आयोजन 12 तक

अनूपपुर। सेवानिवृत्त मृत्यु होने वाले जनजातीय कर्म विभाग के अधिकारियों एवं कर्मचारियों के पेंशन प्रकरणों के निराकरण के लिए पेंशन शिविर का आयोजन 9 एवं 10 दिसंबर को तथा अन्य विभागों के अधिकारियों एवं कर्मचारियों के पेंशन प्रकरणों के निराकरण के लिए पेंशन शिविर का आयोजन 11 एवं 12 दिसंबर को कार्यालय जिला पेंशन अधिकारी अनूपपुर में किया जाएगा।

जिले में प्लेसमेंट कैंप 15 को

बैकुंठपुर। जिला कोरिया के शिक्षित बरोजगार युवाओं के लिए रोजगार का बड़ा अवसर उपलब्ध होने वाला है। जिला रोजगार एवं स्वरोजगार मार्गदर्शन केन्द्र बैकुंठपुर द्वारा 15 और 16 दिसंबर को दो दिवसीय प्लेसमेंट कैंप आयोजित किया जाएगा। इसमें सुरक्षा क्षेत्र से जुड़े विभिन्न पदों पर भर्ती की जाएगी। मिली जानकारी के मुताबिक 15 दिसंबर को जिला रोजगार कार्यालय परिसर (जिला पंचायत के पीछे स्थित पुराने कैटीन भवन) में कैंप लगाया जाएगा। वहीं 16 दिसंबर को जनपद पंचायत सोनहत परिसर में कैंप आयोजित होगा।

8 लाख की आर्थिक सहायता राशि स्वीकृत

मनेन्द्रगढ़। छग शासन के राजस्व एवं आयदा प्रबंधन विभाग, मंत्रालय महानदी भवन, नया रायपुर द्वारा राजस्व प्रत्यक्ष परिसर 6-4 में संशोधित प्रवधानों के तहत प्राकृतिक आपदा में मृतकों के परिजन को सहायता उपलब्ध कराए जाने का प्रावधान है। इसी क्रम में राजस्व प्रत्यक्ष परिसर 6(4) के परिशिष्ट-1 की कंडिका-6 (क) (1) के अंतर्गत तहसील केल्हारी के ग्राम हंसपुर निवासी रूपेश की नाला में डूबने से मृत्यु होने पर उनके वारिस बिरजू एवं श्रीमती अमृता को 2-2 लाख रूपए की आर्थिक सहायता स्वीकृत की गई है।

जल जीवन मिशन पर सरपंचों का विशेष प्रशिक्षण

मनेन्द्रगढ़। जिला मनेन्द्रगढ़-चिरमिरी-भरतपुर के ग्रामीण विकास प्रशिक्षण केन्द्र मनेन्द्रगढ़ में नव-निर्वाचित सरपंचों के लिए आयोजित तीन दिवसीय आवासीय प्रशिक्षण कार्यक्रम के दौरान जल जीवन मिशन पर एक महत्वपूर्ण और उपयोगी सत्र आयोजित किया गया, जिसने प्रतिभागियों को ग्राम स्तर पर पेयजल प्रबंधन की बारीकियों से अवगत कराया।

जनता को गुमराह करने की असफल कोशिश

मनेन्द्रगढ़। जिले में कांग्रेस द्वारा किए जा रहे विरोध प्रदर्शनों और हालिया डीएफओ प्रकरण पर भाजपा जिला मॉडिया प्रभारी रामचरित द्विवेदी ने बेहद तीखी प्रतिक्रिया दी है। उन्होंने कहा कि कांग्रेस का पूरा आंदोलन अब मुद्दों पर नहीं, बल्कि नाटकबाजी पर आधारित हो गया है। जनता सब जानती है जब कांग्रेस राजनीतिक रूप से खाली हो जाती है, तब वह प्रशासन को निशाना बनाकर और झूठे विरोध करके अपनी उपस्थिति दर्ज कराने की कोशिश करती है। उन्होंने कहा कि भाजपा मॉडिया प्रभारी के अनुसार कांग्रेस का हालिया प्रदर्शन पूर्णतः प्रयोजित और एजेंडा-आधारित था। उन्होंने आरोप लगाया कि कांग्रेस नेताओं को विकास, जनहित और नीतिगत फैसलों से कोई मतलब नहीं है।

पशुओं के संरक्षण, पराली प्रबंधन और चारा सुरक्षा पर जोर

एनएच के किनारे बनाए जाएंगे गौधाम



जिला एवं ब्लाक गौधाम समिति के सदस्यों की बैठक लेती कलेक्टर।

हरिभूमि न्यूज | बैकुंठपुर

जिला एवं ब्लाक स्तरीय गौधाम समितियों की पहली बैठक में जिलेभर से आए अध्यक्षों, सदस्यों और अधिकारियों ने महत्वपूर्ण विषयों पर व्यापक विमर्श किया। कलेक्टर सभाकक्ष में आयोजित बैठक की अध्यक्षता कलेक्टर श्रीमती चंदन त्रिपाठी ने की।

इस अवसर पर पुलिस अधीक्षक रवि कुमार कुर्रे, जिला पंचायत सीईओ डॉ. आशुतोष चतुर्वेदी, जिला पंचायत अध्यक्ष मोहित पैकरा तथा गौधाम जिला अध्यक्ष रेवा यादव सहित संबंधित विभागों के अधिकारी और सदस्य उपस्थित रहे। बैठक में निर्णय

लिया गया कि जिले में पहले चरण में उन ग्रामीण क्षेत्रों को प्राथमिकता दी जाएगी, जो राष्ट्रीय राजमार्ग के आसपास स्थित हैं, ताकि निराश्रित एवं घूमंतू मवेशियों को सुरक्षित रूप से गोधामों में रखा जा सके। पशुपालन विभाग को निर्देश दिए गए कि गोधामों में शेड, पानी, बिजली, सुरक्षित बाड़ा सहित सभी मूलभूत सुविधाएं सुनिश्चित की जाएं। मवेशियों की नियमित देखभाल एवं स्वास्थ्य परीक्षण की व्यवस्था की जाए। कलेक्टर ने सभी सरपंचों और जनप्रतिनिधियों से घूमंतू मवेशियों को सुरक्षित स्थान तक पहुंचाने में सहयोग का आग्रह किया। वहीं गौधाम जिलाध्यक्ष रेवा यादव ने विशेष रूप से किसानों से आग्रह किया

कि धान कटाई के बाद खेतों में बची पराली को किसी भी स्थिति में न जलाएं। उन्होंने बताया कि पराली जलाने से वायु प्रदूषण बढ़ता है। मिट्टी की उर्वरता कम होती है, खेतों के लाभकारी जीव नष्ट होते हैं और पशुओं के लिए उपलब्ध चारे की भारी कमी उत्पन्न हो जाती है। पैरा ग्रामीण कृषि-पशुपालन का मुख्य आधार है, इसलिए किसानों को इसे गोधाम, गौदानों और गौशालाओं में उपलब्ध कराने की अपील की गई। राज्य शासन ने पराली जलाने पर सख्त प्रतिबंध, जुर्माना और विधिक कार्रवाई का प्रावधान किया है। कृषि पशु परिरक्षण अधिनियम 2004 (संशोधित 2011) तथा नियम 2014 के तहत इस प्रकार का दहन

अवैध पशु तस्करी पर होगी सख्त कार्रवाई

पुलिस अधीक्षक रवि कुर्रे ने कहा कि छग की अंतर्राज्यीय सीमाओं और राष्ट्रीय राजमार्गों से होकर पशुओं की अवैध तस्करी की घटनाएं सामने आती रहती हैं। उन्होंने गौधाम समितियों और ग्रामीणों से अपील की कि संदिग्ध वाहनों या घटनाओं की सूचना तुरंत स्थानीय पुलिस थाने में दें ताकि त्वरित कार्रवाई की जा सके।

दंडनीय अपराध है। छग सात राज्यों की सीमाओं से घिरा राज्य है, जहां राष्ट्रीय राजमार्ग गुजरते हैं। अंतर्राज्यीय आवागमन के कारण अवैध पशु परिवहन की घटनाएं होती हैं। ऐसे में जब एवं निराश्रित गौवंश के संरक्षण के लिए गौधाम योजना अत्यंत महत्वपूर्ण है। गौधाम राजमार्ग के समीप ग्रामीण क्षेत्रों में स्थापित पंजीकृत गौशालाओं से भिन्न होंगे, इन्हें राजमार्ग के समीप ग्रामीण क्षेत्रों में स्थापित किया जाएगा। केवल निराश्रित, घूमंतू तथा अधिनियम के तहत जब गौवंश को ही यहां रखा जाएगा। गौधाम के लिए वहीं शासकीय भूमि चर्चाने होगी जहां पानी, बिजली, शेड और सुरक्षा की सुविधाएं उपलब्ध हों। यदि चारागाह भूमि उपलब्ध हो तो हरा चारा उत्पादन का कार्यक्रम संचालित किया जाएगा।



भूमिपूजन करती नपाध्यक्ष।

नपाध्यक्ष ने 17 लाख के सीसी सड़क का किया भूमिपूजन

हरिभूमि न्यूज | मनेन्द्रगढ़

जिला मुख्यालय एमसीबी के नगर पालिका परिषद् मनेन्द्रगढ़ वार्ड क्रमांक 16 में लंबे समय से चली आ रही नागरिकों की मांग आज पूर्ण हुई।

अधोसंरचना मद से 17.56 लाख रूपए की लागत से दुर्गा मंदिर टीक्री टॉवर रोड से मिशन स्कूल तक सीसी सड़क निर्माण कार्य का भूमिपूजन कार्यक्रम नपाध्यक्ष प्रतिमा यादव के मुख्य अतिथ्य में पूजा-अर्चना कर विधिवत रूप से संपन्न हुआ। इस अवसर पर पूरे वार्ड में खुशी का माहौल देखने को मिला। वार्डवासियों ने इस विकास

कार्य के लिए जनप्रतिनिधियों का आभार व्यक्त किया। उन्होंने कहा कि आगे भी वार्ड में इसी तरह विकास कार्य निरंतर होते रहेंगे। भूमिपूजन कार्यक्रम के दौरान नपाध्यक्ष

श्रीमती यादव ने कहा कि मुख्यमंत्री विष्णु देव साय व नगरीय प्रशासन मंत्री अरूण साव तथा क्षेत्रीय

विधायक व स्वास्थ्य मंत्री श्याम बिहारी जायसवाल के मार्गदर्शन में शहर के विकास के लिए प्रतिबद्धता के साथ निकाय की सरकार कार्य कर रही है। उन्होंने कहा कि शहर में सड़कें अच्छी हो तो हर सुविधाएं पहुंचती है। भूमिपूजन कार्यक्रम में मुख्य रूप से शोष पेज 4 पर

विद्यार्थियों को बांटे गए गर्म कपड़े



बांटे गए गर्म कपड़े।

हरिभूमि न्यूज | बैकुंठपुर

प्री-मैट्रिक अनुसूचित जनजाति बालक छात्रावास व बैकुंठपुर में निवासरत विद्यार्थियों को गर्म कपड़ों का वितरण किया गया। जानकारी के अनुसार प्रतिवर्ष की भांति इस वर्ष भी उक्त छात्रावास की ओर से छात्रावास के छात्रों को गर्म कपड़ों का वितरण बुधवार को निगरानी समिति एवं पालकों के समक्ष किया गया। जानकारी के अनुसार उक्त छात्रावास में रहने वाले विद्यार्थियों

को गर्म कपड़ा, ट्रेक शूट, टोपी, जुता-मोजा, तथा दस्ताने का वितरण किया गया। इस अवसर पर निगरानी समिति के अध्यक्ष आशीष यादव, शासकीय आदर्श रामानुज उच्चतर माध्यमिक विद्यालय के प्राचार्य श्रीमती केके टोपों एनसीसी अधिकारी संजीव जायसवाल, पालकगण लाल सिंह, रामसुमरी, सुरेश कुमार, भृत्त विशाल सिंह, कुसुम, राजेश, संतलाल, राजेश व छात्रावास अधीक्षक दीपक कुमार पाटने उपस्थित रहे।

नकाबपोशों ने कर्मियों को बंधक बनाकर की ट्रांसफार्मर चोरी

अनूपपुर। जमुना 1/2 खान मुडधोवा स्थित पप घर में सोमवार की देर रात्रि हुई बड़ी चोरी ने खदान सुरक्षा तंत्र की पोल खोल दी है, जहां कॉलरी परिसर में जवान तैनात रहते हैं, वहीं चोरी वाली जगह पर कोई भी ड्यूटी पर नहीं थे, केवल कॉलरी के कर्मचारी तैनात थे, इसी सुरक्षा ढांचे की कमी का फायदा उठाकर हथियारबंद नकाबपोशों ने कर्मचारियों को बंधक बनाया और ट्रांसफार्मर चोरी कर फरार हो गए। जानकारी के अनुसार सुरक्षा प्रहरी पन्नु लाल और ऑपरटर रामखेलावन साहू रात करीब 1:45 बजे ड्यूटी कर रहे थे, तभी 30,35 नकाबपोश हथियारबंद लोग अचानक वहां पहुंच गए और चोरों ने पहले पन्नु लाल को घेरा, फिर अंदर जाकर रामखेलावन साहू को भी पकड़ लिया। दोनों से मास्पीट, गाली-गलौज कर पंखा घर के भीतर बंद कर दिया गया। गिराह ने इसी दौरान पंखा घर से दो ट्रांसफार्मर खोलकर ले गए और बगल में लगी केबल तारों भी काटकर चोरी कर लीं जिसकी कीमत लाखों में है। कर्मचारी किसी तरह सुबह 5 बजे बाहर निकल पाए और अधिकारियों को सूचना दी, सुबह खदान प्रबंधन ने पुलिस में शिकायत दर्ज कराई, इसके बाद पुलिस मौके पर पहुंची और जांच की।

धर्मांतरण और वनभूमि अतिक्रमण विवाद से बढ़ी राजनीतिक सरगर्मी



हरिभूमि न्यूज | मनेन्द्रगढ़

एमसीबी जिले में बीते कुछ महीनों से चल रहा कथित धर्मांतरण विवाद अब खुले तौर पर राजनीतिक रंग ले चुका है। ग्रामीण क्षेत्रों में चंगाई सभा और प्रार्थना सभाओं के नाम पर हो रहे कथित धर्मांतरण के आरोपों ने प्रशासन, स्थानीय समुदायों और राजनीतिक दलों के बीच तनाव बढ़ा दिया है। कई सामाजिक संगठन भी इस मुद्दे को लेकर मुखर होते दिखाई दे रहे हैं। जिले के कई वन व दुर्गम क्षेत्रों में सक्रिय कुछ समूहों पर आरोप है कि वे बीमारियों से चंगाई और प्रार्थना के माध्यम से लोगों को ईसाई धर्म अपनाने के लिए प्रेरित कर रहे हैं। ग्रामीणों का कहना है कि ऐसे आयोजनों में गरीब और निराश्रित लोगों को लक्ष्य बनाते हुए उन्हें आर्थिक सहायता, उपचार और चमत्कारिक लाभ का



जिले में बढ़ा सामाजिक तनाव, प्रशासन पर बढ़ी जिम्मेदारी

इस पूरे घटनाक्रम के बाद जिले में सामाजिक विभाजन की स्थिति बन रही है। एक ओर जनजातीय और ग्रामीण समुदायों में धर्मांतरण के बढ़ते मामलों को लेकर चिंता है, तो दूसरी ओर राजनीतिक दल इसे चुनावी माहौल में अपने-अपने तरीके से गुलाने की कोशिश कर रहे हैं। कई संगठनों ने संपूर्ण मामले की निष्पक्ष जांच कराने की मांग की है, ताकि स्पष्ट हो सके कि किस स्तर पर नियंत्रण का उल्लंघन हुआ है।

लालच दिया जा रहा है। इसको लेकर बीते दिनों कई गांवों में विरोध प्रदर्शन भी हुए थे। स्थानीय संगठनों का आरोप है कि यह गतिविधियां धार्मिक स्वतंत्रता की आड़ में बड़े पैमाने पर चल रहे धर्म परिवर्तन का हिस्सा हैं। वहीं इन सभाओं से जुड़े कुछ लोगों का कहना है कि आरोप राजनीतिक रूप से प्रेरित हैं और वे केवल धार्मिक प्रार्थना का काम कर रहे हैं। इसी बीच मामला तब और गर्म हो गया, जब हाल ही में वन विभाग ने वन भूमि पर बने तीन घरों को अवैध कब्जे की श्रेणी में पाते हुए ध्वस्त कर दिया।

राजनीतिक दलों में आरोप-प्रत्यारोप तेज

वन विभाग की इस कार्रवाई ने जिले की राजनीति को और भी गर्मा दिया है। भाजपा और स्थानीय हिंदू संगठनों ने कार्रवाई का स्वागत करते हुए कहा है कि अवैध कब्जा किसी स्थिति में बर्दाश्त नहीं किया जा सकता और धर्मांतरण की गतिविधियों पर सख्ती जरूरी है।

विभाग का कहना है कि ये मकान प्रधानमंत्री आवास योजना के नाम पर लाभ लेने के बाद जंगल की भूमि में अवैध शोष पेज 4 पर

अव्यवस्थाओं के खिलाफ एबीवीपी का उग्र प्रदर्शन



अनूपपुर। जिले के प्रमुख शैक्षणिक संस्थान तुलसी महाविद्यालय में व्याप्त अव्यवस्थाओं और लंबित मांगों को लेकर मंगलवार को अखिल भारतीय विद्यार्थी परिषद की नगर इकाई ने जोरदार विरोध प्रदर्शन किया। परिषद के कार्यकर्ताओं ने

सुबह से ही महाविद्यालय के मुख्य द्वार पर तालाबंदी कर दी, जिसके चलते करीब तीन घंटे तक कॉलेज का समूचा कामकाज ठप रहा। एबीवीपी के छात्र-छात्राओं में नाराजगी का प्रमुख कारण प्रथम वर्ष के परीक्षा परिणामों में गंभीर विसंगतियों का सामने

आना बताया गया। संगठन ने इसे प्रशासनिक लापरवाही का परिणाम बताया है। इसके साथ ही परिषद ने महाविद्यालय में शिक्षण व्यवस्था, सुरक्षा, वित्तीय लेन-देन और मूलभूत सुविधाओं से जुड़ी कई खामियों पर भी तीखी आपत्ति दर्ज कराई।

विकास कार्यों के लिए 19 करोड़ से अधिक की स्वीकृति

मनेन्द्रगढ़। नगरीय प्रशासन एवं विकास विभाग द्वारा एमसीबी जिले में विभिन्न अधोसंरचना विकास कार्यों के लिए वित्तीय वर्ष 2025-26 के अंतर्गत 19 करोड़ रूपए से अधिक राशि की प्राविधिक स्वीकृति प्रदान की गई है। स्वीकृत राशि में नगर पालिक निगम चिरमिरी को 9 करोड़ 72 लाख रूपए, नगर पालिका मनेन्द्रगढ़ को 6 करोड़ 48 लाख रूपए तथा नगर पंचायत झगराखंड को 3 करोड़ रूपए शामिल हैं। यह राशि क्षेत्र में सड़क, नाली, पेयजल, रोशनी तथा अन्य बुनियादी ढांचा विकास कार्यों में उपयोग की जाएगी। राज्य के स्वास्थ्य मंत्री एवं मनेन्द्रगढ़ के स्थानीय विधायक श्याम बिहारी जायसवाल ने क्षेत्र के विकास के लिए मिली स्वीकृति पर हर्ष व्यक्त किया गया। उन्होंने मुख्यमंत्री विष्णुदेव साय और उप मुख्यमंत्री अरूण साव का आभार प्रकट किया है।

युवाओं को राष्ट्र सेवा की प्रेरणा



मनेन्द्रगढ़। सशस्त्र सेना झंडा दिवस के उपलक्ष्य में बुधवार को जिला मुख्यालय में कार्यक्रम आयोजित किया गया। इसमें वीर सैनिकों, शहीद परिवारों और अपंग सैनिकों के योगदान को भावपूर्ण श्रद्धांजलि दी गई।

कार्यक्रम में रायपुर से विशेष रूप से पहुंचे लेफ्टिनेंट कर्नल जितेन्द्र कुमार देवांगन ने कहा कि भारतीय सेना के जवान देश की सुरक्षा के प्रति लिए अपने जीवन का हर क्षण समर्पित कर देते हैं। वे अपने परिवार,

जीवन की सुविधाओं और व्यक्तितगत आकांक्षाओं को पीछे छोड़कर सीमा पर तैनात रहते हैं, ताकि देश के नागरिक भयमुक्त जीवन जी सकें। उन्होंने कहा कि सात दिवसीय झंडा दिवस केवल एक आयोजन भर नहीं, बल्कि वीरों के शौर्य, त्याग और अदम्य साहस को याद करने का अवसर है, जिन्होंने युद्ध में सर्वोच्च बलिदान दिया, घायल हुए या अपंग हो गए, लेकिन देश सेवा के प्रति उनकी निष्ठा और राष्ट्रभक्ति कभी कम नहीं हुई।

डीईओ कार्यालय से जारी हुआ टाइम-टेबल

स्कूलों में कोर्स अधूरा, छमाही परीक्षाएं कल से

हरिभूमि न्यूज | बैकुंठपुर

कोरिया जिले के प्राथमिक एवं पूर्व माध्यमिक विद्यालयों में अर्द्धवार्षिक परीक्षा 2025-26 गुरुवार से प्रारंभ हो रहा है। इस संबंध में जिला शिक्षा अधिकारी द्वारा हस्ताक्षरित समय-सारणी जारी कर दिया गया है। प्रापत जानकारी के अनुसार कोरिया जिले के प्राथमिक एवं पूर्व माध्यमिक विद्यालयों में परीक्षा 12 दिसंबर से प्रारंभ हो रही है, जो आगामी 20 दिसंबर तक संचालित होगी।

प्राथमिक कक्षाओं की परीक्षा 12 से शुरू होकर 17 दिसंबर तक संचालित होगी, वहीं पूर्व माध्यमिक कक्षाओं की परीक्षा 12 दिसंबर से शुरू होकर आगामी 20 दिसंबर तक संचालित की जाएगी। जारी समय-सारणी के अनुसार प्राथमिक कक्षाओं की परीक्षा प्रतिदिन प्रातः 10:30 से



दोपहर 12:30 बजे तक संचालित होगी, वहीं पूर्व माध्यमिक कक्षाओं की परीक्षा प्रातः 10:30 से दोपहर 1:30 बजे तक संचालित होगी। दोनों स्तर के विद्यालयों की अर्द्धवार्षिक परीक्षा समाप्त होने के बाद परीणाम जारी कराया होगा।

परीक्षा पूर्व शिक्षकों का प्रशिक्षण शुरू

कोरिया जिले में प्राथमिक एवं पूर्व माध्यमिक विद्यालयों में अर्द्धवार्षिक परीक्षा 12 दिसंबर से शुरू हो रही है, इसके पूर्व शिक्षकों का प्रशिक्षण भी शुरू हो गया है, ऐसे में जिन शिक्षकों को प्रशिक्षण में संलग्न किया गया है, वे निर्धारित दिवस तक अपना प्रशिक्षण कार्यक्रम में शामिल होंगे। स्कूलों में बचे शिक्षकों के द्वारा ही अर्द्धवार्षिक परीक्षा संपन्न कराई जाएगी।

एक माह से शिक्षक एसआईआर कार्य में

शैक्षणिक कैलेंडर के अनुसार दिसंबर माह में अर्द्धवार्षिक परीक्षा का आयोजन करना नियत किया गया था, लेकिन इसके पूर्व नवंबर माह के शुरूआत से ही जिले निवाचन आयोग के निर्देश पर एसआईआर कार्य शुरू किया गया। इसमें शिक्षक बीएलओ कार्य में जुट गए और बीएलओ के सहयोग के लिए बड़ी संख्या में शिक्षकों को संलग्न किया गया था। इस तरह एक माह से अधिक समय तक शिक्षक एसआईआर कार्य में लगे रहे और बच्चों की पढ़ाई प्रभावित रही।

जन्मदिन उत्सव महाबम्पर ड्रा सूचना

हरिभूमि के सुधि पाठकों को सूचित किया जाता है कि पाठकों के लिए जन्मदिन उत्सव योजना चलायी गई थी। जिसमें भाग्यशाली पाठकों के उपहार वितरण की सूचना समाचार पत्र में प्रकाशित किया जायेगा।



विद्युत विस्तार के लिए अनिश्चितकालीन आंदोलन करने मांगी अनुमति

बिहारपुर। क्षेत्र के डेढ़ दर्जन से अधिक गांवों में बार-बार सर्वे करने की खानपूति करने एवं विद्युत विस्तार नहीं होने से नाराज ग्रामीणों ने करौटी एं के सरपंच गजमोचन सिंह के नेतृत्व में कलेक्टर को ज्ञापन सौंप अनिश्चितकालीन आंदोलन करने की अनुमति मांगी है। सरपंच गजमोचन सिंह ने बताया कि क्षेत्र में डेढ़ दर्जन से अधिक गांव विद्युत विहीन हैं। विद्युत विस्तार के नाम पर विभाग कई बार सर्वे कर चुका है लेकिन स्थिति जिस की तस बनी हुई है। क्रेडा द्वारा गांवों में लगाए गए 70 फीसदी सोलर पॉवर प्लांट महीनों से बंद बड़े हैं जिससे खेती-फिसाली, बच्चों की पढ़ाई सहित अन्य कार्यों में भारी परेशानी का सामना करना पड़ रहा है। क्षेत्र के जनप्रतिनिधियों ने इस संबंध में शांतिपूर्वक जनतांत्रिक तरीके से अनिश्चितकालीन आंदोलन करने का निर्णय लिया है।

बाल विवाह के विरोध में छात्राओं ने निकाली जागरूकता रैली



रजपुरीकरा। एक्सेस टू जस्टिस की टीम सक्रिय अभियान अंतर्गत लखनपुर ब्लाक स्थित शासकीय कन्या उच्चतर माध्यमिक विद्यालय एवं अन्य विद्यालयों में बाल विवाह के विरोध में जागरूकता रैली निकाली। रैली के माध्यम से बच्चों, अभिभावकों और स्थानीय समुदाय को बाल विवाह के दुष्परिणामों तथा कानून की जानकारी देकर जागरूक किया गया। रैली में छात्र-छात्राओं ने उत्साहपूर्वक नारे लगाए और बाल अधिकार संरक्षण का संदेश दिया। रैली लखनपुर के मुख्य मार्गों में भ्रमण करने के पश्चात वापस विद्यालय में आकर संपन्न हुई। इस दौरान संस्था के जिला समन्वयक अनिल कुमार, संगीता, खलखो, शशि तिकी सहित बड़ी संख्या में छात्राएं उपस्थित थीं।

गायत्री मंदिर में हुई छतीसगढ़ मानस संगठन बैठक



भैयाथान। छतीसगढ़ मानस संगठन की प्रथम बैठक रविवार को गायत्री मंदिर में किया गया। बैठक में जिले व तहसील स्तर के सभी पदाधिकारी शामिल हुए। कार्यक्रम की शुरुआत दीप प्रज्वलन और सामूहिक वंदना से की गई। इसके पश्चात संगठन के उद्देश्यों एवं आगामी कार्ययोजना पर विस्तार से चर्चा हुई। बैठक में वक्तव्यों ने कहा कि संगठन का मुख्य उद्देश्य समाज में सांस्कृतिक, नैतिक व आध्यात्मिक जागरूकता फैलाना है। इसी क्रम में तीन प्रमुख संस्कृतिक गण एवं जिसमें पहला विद्यार्थियों में संस्कारात्मक शिक्षा के प्रति विशेष ध्यान देना, दूसरा जिन गांवों में रामायण मंडली सक्रिय नहीं है वहां नई टीम बनाकर सांस्कृतिक गतिविधियों को पुनर्जीवित करना, तीसरा सांस्कृतिक कार्यक्रमों व सामाजिक आयोजनों के माध्यम से समाजत धर्म के प्रचार-प्रसार को बढ़ावा देना शामिल है। बैठक में जिला व तहसील स्तरीय पदाधिकारियों अध्यक्ष, उपाध्यक्ष, सचिव तथा स्थानीय कार्यकर्ताओं ने अपने विचार साझा किए और संगठन को मजबूत बनाने हेतु सुझाव भी रखे। सभी पदाधिकारियों ने एकमत होकर संकल्प लिया कि आगामी दिनों में गांव-गांव पहुंचकर सांस्कृतिक जागरण और समाज सेवा के कार्यों को गति दी जाएगी। जिला स्तरीय बैठक में बृजमोहन साहू, राधेश्याम कुशवाहा, रुक्मिणी सिंह, राम यादव, विजय कुमार यादव, सुनील कुमार कुशवाहा, दिनेश कुमार यादव, तारा यादव, संत कुमार साहू, सीमा सिंह टेकाम, शिव चंद्र राजवाड़े, टेकमन राजवाड़े, उपेंद्र सिंह, बलिराम यादव, परमेश्वर यादव, मनोहर सोनी, सूरज प्रसाद सिंह मौजूद रहे।

गौरीश तहसील के मामले में फरार चल रहा मुख्य आरोपी गिरफ्तार



बलरामपुर। पशु तस्करी के मामले में फरार चल रहे एक आरोपी को पुलिस ने गिरफ्तार करने में सफलता हासिल की है। आरोपी महीनों से फरार चल रहा था। पुलिस से मिली जानकारी के अनुसार एनएफ किनारे समरसोत जंगल में 17 जुलाई को एक पिकअप वाहन दुर्घटनाग्रस्त हुआ था। सड़क कुशावाह, दिनेश कुमार जब पुलिस टीम मौके पर पहुंची तो पिकअप क्रमांक जेएच 07 एम 8499 में 6 रास भैस को दूरे दूंसकर भरा गया था और एक भैस की मौत हो गई थी। इस मामले में पुलिस द्वारा धारा 4,6,10 पशु परिरक्षण अधिनियम, 11(1)(घ) पशु क्रूरता अधिनियम के तहत अपराध दर्ज करने के साथ ही मामले में 6 आरोपियों को गिरफ्तार कर जेल भेज दिया गया था जबकि मुख्य आरोपी फरार चल रहा था। पुलिस ने मुखबिर से मिली सूचना के बाद झारखंड के गढ़वा मानपुर निवासी रोजुद्दीन अंसारी आ. उस्मान अंसारी को हिरासत में लेकर पूछताछ की तो उसने अपना जुर्म कबूल कर लिया। आरोपी गौरीश की तस्करी का काम करता है। आरोपी रोजुद्दीन अंसारी थाना बलरामपुर के अन्य पशु तस्करी संबंधी अपराध में भी पूर्व से फरार था। पुलिस को गिरफ्तार कर जेल भेज दिया गया है।

शासकीय भूमि में बने 9 मकानों को ढहाने पहुंची थी टीम अतिक्रमण हटाने के दौरान ग्रामीणों ने मचाया हंगामा, रोकनी पड़ी कार्रवाई

हरिभूमि न्यूज ▶▶ रामचन्द्रपुर

मंगलवार को उस समय हंगामा मच गया जब शासकीय भूमि में पीढियों से निवासरत ग्रामीणों का घर ढहाने जैसीबी लेकर पहुंच गई तथा घरों को ढहाने लगी। ग्रामीणों द्वारा हंगामा मचाने से स्थिति तनावपूर्वक हो गई। स्थिति को देखते हुए प्रशासन को अतिक्रमण हटाने की कार्रवाई रोकनी पड़ी।

रामचन्द्रपुर पुलिस थाना के निकट संचालित कन्या छात्रावास से सटी शासकीय भूमि विशेष समुदाय के 9 परिवार लम्बे समय से घर बनाकर रह रहे हैं। मंगलवार को सुबह तहसीलदार के नेतृत्व में प्रशासनिक अमला पुलिस बल एवं जैसीबी लेकर पहुंचा एवं ग्रामीणों को तत्काल अपना सामान बाहर निकालने तथा अवैध अधिग्रहण को हटाने का निर्देश दिया। प्रशासनिक अधिकारियों एवं पुलिस बल की घेराबंदी से परेशान ग्रामीण कुछ घर पाते कि टीम ने घरों को ढहाना शुरू कर दिया। प्रशासनिक कार्रवाई से अतिक्रमणकारियों में अफरा-तफरी की स्थिति निर्मित हो गई। प्रशासनिक टीम 3 घरों को ढहा पाई थी कि बड़ी संख्या में ग्रामीण स्थल पर पहुंच गए तथा प्रशासनिक कार्रवाई का विरोध करने लगे। ग्रामीणों ने प्रशासनिक कार्रवाई का विरोध करते हुए मुख्य मार्ग पर चक्का जाम



विरोध प्रदर्शन करते ग्रामीण।

घेर लिया तहसीलदार को

प्रशासनिक कार्रवाई के दौरान आकोशित ग्रामीणों ने तहसीलदार को घेर लिया। स्थिति खिगड़ती देख पुलिस अधिकारियों ने मोर्चा संभाला तथा ग्रामीणों को समझाइश देकर सुरक्षित बाहर निकला। इस दौरान तनाव बढ़ता देख अतिरिक्त पुलिस बल को तैनात किया। उपस्थित पुलिस एवं राजस्व अधिकारियों द्वारा बार-बार समझाइश देने के बावजूद प्रदर्शनकारी शांत नहीं हो रहे थे। इस दौरान प्रदर्शनकारियों ने भीषण ठंड में ग्रामीणों को बेघर करने की कार्रवाई को असंवेदनशील बताते हुए ठंड समाप्त होने के बाद कार्रवाई करने की मांग की। स्थिति तनावपूर्ण होते देख टीम ने तीन घरों को ढहाने के बाद कार्रवाई रोक दी। अंत में प्रदर्शनकारियों को पुलिस थाना में बुलाकर अधिकारियों ने आगे की कार्रवाई नहीं करने का आश्वासन देकर लोगों को शांत कराया।

कर रामचन्द्रपुर-सनावल-रामानुजगंज मार्ग से आवागमन बाधित कर दिया। प्रभावितों ने तहसीलदार पर मनमानी करने एवं नोटिस दिएं बिना घरों को ढहाने का आरोप लगाया

निर्माण प्रस्तावित है।

गांव में तनाव

वरिष्ठ अधिकारियों के आश्वासन उपरत प्रशासनिक टीम वापस लौट गई है लेकिन अभी भी गांव में तनाव का स्थिति है। जिन लोगों का घर ढहाया गया है उनमें सबर दुस्मैन व फिदा दुस्मैन आ. अदीब दुस्मैन एवं नवरुद्दीन आ.अलाउद्दीन शामिल हैं। पीड़ितों ने बिना नोटिस जारी किए अतिक्रमण हटाने की कार्रवाई करने का आरोप लगाया है। एसडीएम के निर्देश पर कार्रवाई को रोक दी गई है। एसडीएम ने ग्रामीणों को तहसील कार्यालय में आवेदन देने एवं प्रशासन द्वारा आवेदनों की जुनवाई प्रमुखता पूर्ण करने के आश्वासन दिए हैं। -मनोज कोरगा, रामचन्द्रपुर

समझाइश देने पर युवकों ने वृद्ध के घर फेंका पेट्रोल बम

अम्बिकापुर। शहर में अब पुलिस का भय खत्म सा हो गया है। ऐसे में अब असामाजिक तत्वों के हासले इस कदर बुलंद हो गए हैं कि समझाइश देने वालों को न सिर्फ जान से मारने की धमकी देते हैं बल्कि घर पर भी हमला कर देते हैं। कुछ तरह का मामला सामने आया है जहां एक वृद्ध को नशे में धुत युवकों को समझाइश देना इतना महंगा पड़ गया कि नशे में धुत युवकों ने न सिर्फ वृद्ध को जान से मारने की धमकी दिया बल्कि वृद्ध के घर पर पेट्रोल बम फेंक दिया। पीड़ित की रिपोर्ट पर पुलिस ने अपराध दर्ज किया है।

जानकारी के अनुसार रसूलपुर निवासी मो. नसीम खान आ. स्व. फकीर मोहम्मद (60 वर्ष) 7 दिसंबर को घर जा रहा था। जैसे ही बरेज तालाब के समीप पहुंचा तभी वहां पहले से मौजूद 5-6 युवक गाली गलौज कर रहे थे। जिसे देख नसीम खान ने गाली-गलौज करने से समझाइश देते हुए मना कर घर जाने की बात कही। कुछ समय बाद सैय्यद सफ अली आ. सब्बीर, मोनाजिर आ. गुलाम मुर्तजा, लाला आ. शहाबुद्दीन एवं उनके अन्य 4 साथी वृद्ध के घर के सामने आकर वृद्ध को गाली गलौज करते हुए जान से मारने की धमकी दी और घर पर पेट्रोल बम फेंके।

पेट्रोल बम फेंकने से घर की छत में आग लग गई और छत को नुकसान हुआ। पीड़ित ने घटना की रिपोर्ट कोतवाली में दर्ज कराई। रिपोर्ट पर पुलिस ने आरोपियों के विरुद्ध धारा 125, 287, 288, 296, 3(5), 351(3) के तहत अपराध दर्ज किया है।

पुढी करने के दौरान हाईटेशन तार से सटकर युवक की मौत

अम्बिकापुर। मकान में पुढी करने के दौरान छत के ऊपर से गुजरते हाईटेशन तार की चपेट में आकर एक युवक की मौत हो गई। गंभीर रूप से झुलसे हुए युवक को उपचार के लिए अस्पताल में भर्ती कराया गया जहां उसकी मौत हो गई। मामले में पुलिस ने मार्ग कायम कर लिया है और घटना की जांच जारी है।

बताया जा रहा है कि दरिया के ग्राम कंजी निवासी 27 वर्षीय बहुरन आ. ईश्वर राम 8 दिसम्बर को गांव के सूरज के साथ मजदूरी करने के लिए शहर में आया था। दोनों युवक चुटारपारा में राजेंद्र प्रसाद सोनी के घर में पुढी का काम कर रहे थे। पुढी का काम भवन के द्वितीय तल पर चल रहा था और इसी स्थान पर छत के ऊपर से एक हाईटेशन तार गुजरा हुआ था। काम करने के दौरान युवक बहुरन राम बैठकर पानी पीने लगा और फिर अचानक ही झटके से खड़ा हो गया। युवक ने खड़े होकर अंगड़ाई लेने के लिए जैसे ही हाथ ऊपर किए वह हाईटेशन तार की चपेट में आकर बुरी तरह से झुलस गया। गंभीर रूप से

शीतलहर से फिलहाल राहत की नहीं संभावना दो दिनों से पारा 5 डिग्री के निकट स्थिर

हरिभूमि न्यूज ▶▶ अम्बिकापुर

अभी भी सरगुजा में शीतलहर का प्रकोप जारी है। न्यूनतम पारा में आंशिक वृद्धि दर्ज की गई है लेकिन शीतलहर पर इसका प्रभाव नहीं पड़ा है। पिछले दो दिनों से पूरे दिन पश्चिमोत्तर की तेज रफ्तार सर्द हवाएं चल रही हैं जिससे कनकनी बढ गई है।

इस बार नवम्बर में कड़ाके की ठंड पड़ने के बाद दिसम्बर का महीना शुरू होते ही पारा में गिरावट होने लगा तथा 4 दिसम्बर को पारा 4.6 डिग्री पहुंचने के साथ ही शीतलहर का प्रकोप शुरू हो गया। अभी भी लगातार पश्चिमोत्तर की हवाएं अपने साथ बर्फ की टंडक लेकर पहुंच रही हैं जिससे वातावरण में कनकनी बढ गई है। विशेष के प्रभाव से आसमान पर ऊपरी स्तर के बादलों की आवाजाही शुरू हुई थी। बादल एवं हवा के प्रभाव से पारा में आंशिक गिरावट भी दर्ज की गई लेकिन अभी भी न्यूनतम तापमान 5.0 डिग्री पर स्थिर है। दिन के तापमान में वृद्धि हुई है तथा अधिकतम तापमान 25.4 डिग्री रिकर्ड किया गया है। दिन में अच्छी धूप निकलने के कारण लोग राहत महसूस कर रहे हैं लेकिन घरों के भीतर दिन में भी ठंड महसूस हो रही है। कड़ाके की ठंड से जनजीवन प्रभावित हो गया है तथा बड़ी संख्या में लोग मौसमी बीमारियों से प्रभावित है। ठंड बढ़ने के कारण अब सुबह देर तक सड़कें वीरान रह रही हैं तथा शाम

ढलते ही बाहरी सड़को पर सन्नाटा छा जा रहा है। पूर्व में विशेष के प्रभाव से शीतलहर से राहत मिलने की संभावना जताई जा रही थी लेकिन शीतलहर पर विशेष का कोई असर नहीं दिख रहा है। मौसम विज्ञानी आगामी दिनों में भी शीतलहर का प्रभाव जारी रहने की संभावना व्यक्त कर रहे हैं। सर्द हवाओं के प्रवाह से पिछले दो दिनों से बादल छंट गए हैं तथा आसमान साफ हो गया है। पिछले दो दिनों से पूरे दिन पश्चिमोत्तर की हवाएं चल रही हैं जिससे पाला जमना बंद हो गया है। हालांकि तापमान अभी भी सामान्य से 4.5 डिग्री नीचे बना हुआ है। फिलहाल कोई मौसमी घटक सक्रिय नहीं होने के कारण मौसम विज्ञानी आगामी दो दिनों तक तापमान के यथावत रहने के साथ ही कड़ाके की ठंड पड़ने की संभावना व्यक्त कर रहे हैं। मौसम विज्ञानी अक्षय मोहन भट्ट ने बताया कि फिलहाल कोई सिस्टम सक्रिय नहीं है जिसके कारण आगामी दो दिनों तक तापमान में बदलाव होने की संभावना नहीं है।

चली 20 किमी रफ्तार की हवाएं

मौसम में आए बदलाव के कारण पिछले दो दिनों से पूरे दिन पश्चिमोत्तर की तेज रफ्तार हवाएं चल रही हैं। सुबह 9 बजते ही पश्चिमोत्तर की हवाएं चली शुरू हो जा रही हैं तथा शाम तक हवाओं का प्रवाह जारी रहा है। 20 किमी प्रति घंटे की रफ्तार से चलने वाली हवाएं कपकपी बढ़ा दे रही हैं। शाम ढलने के बाद अधिक ठंड पड़ रही है।

सवारी से भरा पिकअप दुर्घटनाग्रस्त, एक मजदूर की मौत

हरिभूमि न्यूज ▶▶ अम्बिकापुर

ग्राम मसनकी बेदमी घाट के समीप सवारी से भरा पिकअप दुर्घटनाग्रस्त हो गया जिससे वाहन में सवार एक ग्रामीण की मौत हो गई जबकि चार लोग घायल हो गए। रिपोर्ट पर पुलिस ने चालक के विरुद्ध अपराध दर्ज किया है। जानकारी के अनुसार ओडगी अंतर्गत ग्राम मसनकी उपरपारा निवासी जय कुमार अंकित केसरी यहाँ जूता चप्पल बेचने तथा मजदूरी का काम करता था। 7 दिसंबर को अंकित केसरी के साथ ग्राम बेदमी साप्ताहिक बाजार गया था। शाम को पिकअप क्रमांक जेएच 03 एसी 9956 से अंकित केसरी, प्रदुमन केसरी,

सुरेंद्र केसरी, दुर्गाश केसरी के साथ वापस आ रहे थे। चालक जैसे ही वाहन लेकर ग्राम मसनकी बेदमी घाट के समीप पहुंचा तभी पिकअप अनियंत्रित होकर सड़क किनारे दुर्घटनाग्रस्त हो गया। दुर्घटना में गंभीर चोट लगने से जय कुमार की मौके पर ही मौत हो गई जबकि वाहन में सवार चार लोग घायल हो गए। घायलों को ओडगी अस्पताल में भर्ती कराया जहां प्राथमिक उपचार बाद इलाज हेतु जिला अस्पताल सूरजपुर रेफर कर दिया जहां घायलों का उपचार जारी है। घटना की रिपोर्ट पर पुलिस ने वाहन चालक के विरुद्ध धारा 106(1), 125(ए), 281 के तहत अपराध दर्ज किया है।

सड़क निर्माण में अनियमितता का आरोप, गोंगपा ने सौंपा ज्ञापन

हरिभूमि न्यूज ▶▶ प्रतापपुर

प्रधानमंत्री ग्राम सड़क योजना के तहत चंदेरा-पकनी-जजावल मार्ग में हो रहे निर्माण में अनियमितताओं को लेकर गोंडाल गणतंत्र पार्टी के प्रतिनिधिमंडल ने एसडीएम को ज्ञापन सौंपा। साथ ही जांच और सुधार करने की मांग की। गोंगपा के संभागीय महासचिव चन्द्रदीप कोरको ने बताया कि चंदेरा-पकनी-जजावल मार्ग पर लगभग 14 करोड़ की लागत से सड़क निर्माण कराया जा रहा है, लेकिन ठेकेदार द्वारा गुणवत्ता को दरकिनार कर निर्माण किया जा रहा है। गुणवत्ताहीन सड़क निर्माण को लेकर ग्रामीणों में नाराजगी है। ग्रामीणों का कहना है कि जिस सड़क को तोड़कर फिर से निर्माण होना था, ठेकेदार उसी पुराने मटेरियल को दोबारा उपयोग में ला रहा है, जिससे

सड़क की मजबूती संदेह के दायरे में है। उन्होंने बताया कि सड़क निर्माण में मिट्टी व मुसम का अत्यधिक उपयोग किया जा रहा है, जबकि निर्धारित मानकों के अनुरूप ठोस सामग्री का प्रयोग होना चाहिए। यह मार्ग प्रतापपुर विकासखंड कार्यालय से जुड़ता है, जहां प्रतिदिन सैकड़ों लोग आवाजाही करते हैं, परंतु ठेकेदार की मनमानी और विभागीय डिप्लॉई के चलते सड़क निर्माण की स्थिति चिंताजनक बनी हुई है। गोंगपा पदाधिकारियों ने गुणवत्ता युक्त निर्माण किए जाने की मांग की है। साथ ही गोंगपा ने चेतावनी दी कि यदि जल्द गुणवत्ता में सुधार नहीं किया गया तो उग्र आंदोलन किया जाएगा। इस दौरान संभागीय सचिव राजकुमार पोया, किसान मोर्चा ब्लाक अध्यक्ष देवनाथरायण, सभ्यनारायण आयाम, रामविचार सिंह, धर्मपाल पोया सहित बड़ी संख्या में ग्रामीण मौजूद रहे।



जनजाति समाज के गौरवशाली अतीत पर कार्यशाला

हरिभूमि न्यूज ▶▶ सीतापुर

जनजातीय समाज का गौरवशाली अतीत विषय पर शासकीय श्यामा प्रसाद मुखर्जी महाविद्यालय सभाकक्ष में एक दिवसीय कार्यशाला आयोजित की गई। कार्यक्रम के मुख्य अतिथि विधायक रामकुमार टोप्यो, विशिष्ट अतिथि जय सदाय शिवभरोष बके, जनभागीदारी समिति के अध्यक्ष विकास कुमार एक्का, प्राचार्य डॉ. एस के टोप्यो ने मां सरस्वती के छायाचित्र पर दीप प्रज्वलित कर कार्यक्रम का शुभारंभ किया।

इस दौरान विधायक श्री टोप्यो ने कहा कि जल जंगल और जमीन जनजातीय समाज की जीवन रेखा है। इसे बचाने के लिए जनजातीय समाज को काफी संघर्ष करना पड़ा है दुश्मनों से जुझना पड़ा है। जनजातीय समाज प्रकृति पूजक है और जल जंगल और जमीन को हमेशा प्रतीति के रूप में पूजा की है। इस कार्यशाला में मुख्य वक्ता के रूप में शिवनारायण भगत सचिव कल्याण आश्रम सरगुजा गंगाराम पैकार प्रतिनिधि केंवर समाज एवं प्रदीप नागदेव प्रतिनिधि नगोंसिया समाज उपस्थित थे। कार्यशाला को संबोधित करते हुए गंगाराम पैकार ने कहा कि आदिवासी और आयुर्वेद एक दूसरे के पूरक है लेकिन मौजूदा दौर में जनजातीय समाज काफी हद तक इससे दूर हो चुका है। हमें जनजातीय समाज के इस प्राचीन परंपरा को

बचाये रखना है। प्रदीप नागदेव ने कहा कि नगोंसिया समाज का अतीत काफी संघर्षशील एवं समृद्धशाली रहा है। ये समाज अपनी परंपरा और देश की अखंडता के लिए हमेशा अपनी कुर्बानी दी है। शिवनारायण भगत ने कहा कि जनजातीय समाज में एक से बढ़कर एक महान व्यक्ति हुए हैं जो अमर हैं। उन्होंने संत गहिरा हुए माता राजमोहिनी देवी के विषय में बताते हुए कहा कि इनसे प्रेरणा लेकर अच्छे कर्म करते हुए युवा पीढ़ी को आगे आना चाहिए। इस कार्यक्रम में महाविद्यालय के छात्र-छात्राओं ने पूरे उत्साह के साथ भाग लिया और पारंपरिक वेशभूषा में रैंप वॉक, पारंपरिक व्यंजन एवं पोस्टर प्रदर्शनी समेत सांस्कृतिक कार्यक्रम प्रस्तुत किया। समाज अवसर पर विधायक रामकुमार टोप्यो ने सांस्कृतिक एवं अन्य कार्यक्रम प्रस्तुत करने वाले छात्र छात्राओं को नगद इनाम की घोषणा करते हुए उनका उत्साहवर्धन किया। इस कार्यशाला का संचालन डॉ. सी टोप्यो, डॉ. प्रवीण साहू एवं आभार प्रदर्शन सुनील नाग ने किया।

इस अवसर पर कार्यक्रम की संयोजिका प्रो. शशिमा कुजूर, प्रो. स्नेहलता खलखो, डॉ. रोहित बरगाह, प्रो. बी आर चौहान, प्रो. शोला तिकी, प्रो. सरिता देव, शारीरिक शिक्षक धीरज मिश्रा, आदेश गुप्ता समेत महाविद्यालय के कर्मचारी छात्र छात्राएं मौजूद थे।

बस स्टैंड में यात्री प्रतीक्षालय का अभाव कमी भी हो सकती है बड़ी दुर्घटना

शंकरगढ़। शंकरगढ़ स्थित बस स्टैंड में यात्री प्रतीक्षालय का निर्माण नहीं होने से यात्रियों की परेशानी काफी बढ़ गई है। आलम यह है कि यात्री सड़क किनारे ही खड़े होकर बस का इंतजार करते हैं जिससे हर समय दुर्घटना की संभावना बनी रहती है। हैरानी की बात तो यह है कि क्षेत्र के लोगों ने यात्री प्रतीक्षालय की लंबे समय से मांग कर रहे हैं लेकिन आज तक यात्री प्रतीक्षालय का निर्माण नहीं हो सका। ऐसे में कभी भी बड़ी दुर्घटना हो सकती है। क्षेत्र के लोगों का कहना है कि दैनिक रूप से आने-जाने वाले यात्रियों तथा स्कूली बच्चे प्रतीक्षालय के अभाव में बस की प्रतीक्षा सड़क किनारे एवं दुकानों के सामने खड़े होकर करते हैं। मुख्य मार्ग होने के कारण बड़ी संख्या में वाहन आवागमन करती है ऐसे में सड़क किनारे खड़ा होने से हर समय दुर्घटना की संभावना बनी रहती है। स्थानीय ग्रामीणों एवं जनप्रतिनिधियों ने इस विषय को गंभीर बताते हुए प्रशासन से मांग की है कि बस स्टैंड परिसर में सुशिक्षित, मानक अनुरूप एवं समुचित क्षमता वाला यात्री प्रतीक्षालय का निर्माण कराया जाए। लोगों का कहना है कि यात्री प्रतीक्षालय नहीं होने के कारण बारिश, अत्यधिक धूप तथा शीतकालीन परिस्थितियों में यात्रियों, विशेषकर स्कूली बच्चों, महिलाओं एवं बुजुर्गों को काफी दिक्कतों का सामना करना पड़ता है।



कैबिनेट मंत्री ने किया विभिन्न विकास कार्यों का लोकार्पण, भूमि-पूजन

हरिभूमि न्यूज ▶▶ लखनपुर

प्रदेश के संस्कृति एवं पर्यटन मंत्री राजेश अग्रवाल ने मंगलवार को विद्यासभा क्षेत्र के लखनपुर, उदयपुर में करोड़ों रुपए की लागत से तैयार विभिन्न विकास एवं निर्माण कार्यों का भूमि पूजन और लोकार्पण किया। इस दौरान मंत्री अग्रवाल ने कहा कि क्षेत्र के विकास में धन की कोई कमी नहीं आने दी जाएगी। विकास कार्यों में तेजी लाई जा रही है और हर आवश्यक परिियोजना को प्राथमिकता के साथ पूर्ण कराया जाएगा। कार्यक्रम के दौरान मंत्री ने बिनकरा में सरस्वती शिशु मंदिर भवन का भूमिपूजन किया। इस भवन के लिए मंत्री ने अपने विधायक मद से 20 लाख रुपए की राशि प्रदान की है। गांव के ही भाजपा कार्यकर्ता पसिंदर राजवाड़े के पूरे परिवार द्वारा स्कूल के लिए लगभग 50 डिसमिल भूमि का दान किया गया है। वहीं उन्होंने गुमगारा खुर्द प्राथमिक स्वास्थ्य केंद्र के नवीन भवन का फीता काटकर लोकार्पण किया, इस दौरान उन्होंने कहा कि ग्रामीणों को किसी भी प्रकार की असुविधा नहीं हो खसतौर पर रात्रिकालीन सेवाओं में किसी प्रकार की लापरवाही बर्दाश्त नहीं की जाएगी। इसके अलावा मंत्री ने ग्राम पंचायत लटोरी में 5 लाख रुपए की लागत से बनने वाली पुलिसा, उदयपुर विकासखंड के अंतर्गत चैनपुर-खमरिया मार्ग पर रेहंड नदी पर उच्च स्तरीय पुल एवं पहुंच मार्ग के निर्माण कार्य के लिए 11 करोड़ 86 लाख रुपए के कार्यों का भूमिपूजन किया गया है। कार्यक्रम को राजेंद्र जायसवाल, दिनेश साहू, राकेश अग्रवाल, मंडल अध्यक्ष दिनेश बारी, अखंड विधायक सिंह एवं प्रबोध सिंह ने भी संबोधित किया।



बॉर्डर 2 से सामने आया अहान का दमदार पोस्टर

मुंबई। देशभक्ति पर आधारित 'बॉर्डर 2' का पिछले काफी समय से फैंस को इंतजार है। सनी देओल, दिलजीत दोसांझ, अहान शेट्टी, वरुण धवन स्टारर इस फिल्म से अब अभिनेता अहान शेट्टी का पोस्टर सामने आ गया है। अहान ने पोस्टर शेयर करते हुए लिखा है- 'धरती हो या समंदर। धरती मां का हर बेटा ही कसम निभाता है।' बॉर्डर 2 सिनेमाघरों में 23 जनवरी 2026 को आ रही है। पोस्टर में अहान शेट्टी का दमदार लुक नजर आ रहा है। चेहरे पर उभरे चोट के निशान, गाल पर खून की धार और आंखों में झलकती दृढ़ता उनकी भूमिका को बेहद प्रभावशाली बना रही है।

लाइफ Style

अभिनेत्री सारा अर्जुन ने रणवीर सिंह के साथ फिल्म 'धुरंधर' में बतौर लीड एक्ट्रेस डेब्यू किया है। उनके अभिनय की काफी तारीफ हो रही है। फिल्म में उन्होंने यमली (रोशनी बेदी) की बेटी एलीना का किरदार अदा किया है। उनके अभिनय और खूबसूरती ने दर्शकों को काफी प्रभावित किया है।

सारा

यह सफर आशीर्वाद से कम नहीं

एजेसी मुंबई

सारा ने फिल्म में काम करने का श्रेय कास्टिंग डायरेक्टर मुकेश छाबड़ा को देते हुए उनका शुक्रिया अदा किया है। सारा अर्जुन ने मंगलवार को इंस्टाग्राम अकाउंट से एक पोस्टर शेयर किया है। उन्होंने मुकेश छाबड़ा के साथ अपनी एक फोटो शेयर करते हुए एक लंबा नोट लिखा है। वे लिखती हैं, 'यह पोस्टर उस शख्स के लिए, जिसने मेरी जिंदगी का रास्ता बदल दिया। मेरे प्यारे मुकेश सर, कभी-कभी जिंदगी धीरे से पिता के साथ-साथ आपके रास्ते में एक और गाइड करने वाली मौजूदगी लाती है। कोई ऐसा जिसका विश्वास आपकी अपनी जड़ों की जगह नहीं लेता, बल्कि चुपचाप उन्हें मजबूत करता है। मेरे लिए, वह मौजूदगी आप हैं। आपने दुनिया को पता चलने से पहले ही मुझ पर इतना यकीन किया। चुपचाप किए गए आपके उस यकीन ने सब कुछ बदल दिया।' सारा ने आगे लिखा है, 'हर बार जब 'धुरंधर' की कास्टिंग की तारीफ होती है, तो मुझे बहुत गर्व होता है, क्योंकि आपकी समझ, आपके विजन और आपके दिल ने उस जादू को बनाया। मुझमें एलीना को देखने के लिए धन्यवाद। उन पलों में मेरी हिम्मत बनाए रखने के लिए धन्यवाद, जिनका नाम मुझे कभी नहीं लेना पड़ा। विज्ञापन से लेकर 'धुरंधर' तक, यह सफर किसी आशीर्वाद से कम नहीं लगता'।



हॉलीवुड मसाला

विलेन के रोल में किया कमाल




नई दिल्ली। किसी भी फिल्म में एक हीरो से ज्यादा उसका विलेन का किरदार दमदार चुना जाता है। आजकल की फिल्मों में विलेन से ही हिट हो रही है। यही वजह है कि अब हीरो भी विलेन बनने से नहीं कतरा रहे हैं। अगर थोड़ा हॉलीवुड में झांके तो एक नाम है एक्टर डेविड प्रोजन का, जो कि एक ब्रिटिश एक्टर है। जिस फिल्म में भी इन्होंने काम किया है, बहुत कमाल किया है। एक फिल्म में तो उनके कैरेक्टर ने करिश्मा ही कर दिखाया था। पूरी फिल्म में इनका चेहरा सामने नहीं आया और ना ही उनकी आवाज सुनने को मिली, लेकिन उनके इस विलेन रोल ने 'डार्थ वाडर' को यादगार बना दिया।



बेटी के हाथों बने स्केच को देख हुई भावुक...

लॉस एंजिल्स। दुनियाभर में अपनी पहचान बना चुकी प्रियंका चोपड़ा जोनस ना सिर्फ प्रोफेशनल लाइफ में बल्कि पर्सनल लाइफ में काफी सुखियां बटोरती हैं। प्रियंका ने मालती द्वारा बनाया हुआ एक स्केच फैंस के साथ साझा किया। साथ ही प्रियंका ने बताया कि वो स्केच को देखकर काफी भावुक हो गईं। प्रियंका ने इंस्टाग्राम स्टोरी पर यह स्केच शेयर किया। तस्वीर में मालती अपने नन्हे हाथों से बना एक स्केच पकड़े नजर आ रही हैं, जिसमें एक महिला अपने बच्चे को बाहों में धामे दिख रही है। इस स्केच के साथ कैप्शन में प्रियंका ने लिखा- मैं ने तुम्हें पकड़ा हुआ है। इसी के साथ ही देसी गर्ल ने इमोशनल झरोकी भी बनाया। प्रियंका और निक जोनस हमेशा अपनी बेटी को अमेरिकी और भारतीय दोनों संस्कृतियों का अनुभव कराते रहते हैं।



वी. शांताराम में जयश्री का निभाएंगी किरदार


मुंबई। फिल्ममेकर वी. शांताराम की बायोपिक फिल्म से अब सिद्धांत चतुर्वेदी के बाद फिल्म की अभिनेत्री तमन्ना भाटिया की भी पहली झलक सामने आई है। मेकर्स ने तमन्ना भाटिया का फर्स्ट लुक पोस्टर जारी किया है। फिल्म में तमन्ना भाटिया का किरदार निभा रही हैं। पोस्टर में तमन्ना का विंटेज लुक देखने को मिल रहा है। इस पोस्टर में तमन्ना बेबी पिंक कलर की साड़ी में नजर आ रही हैं। उनके पीछे बैकग्राउंड में हरा पर्व और घास नजर आ रही है, जो संभवतः किसी फिल्म का सेट मालूम पड़ता है। इससे पहले फिल्म से सिद्धांत चतुर्वेदी का लुक सामने आया था। सिद्धांत फिल्म में वी. शांताराम का किरदार निभा रहे हैं। उनके पोस्टर को जारी करते हुए मेकर्स ने लिखा था, 'भारतीय सिनेमा को नया रूप देने वाला रिबेल अब वहीं लौट आया है, जहां उसे होना चाहिए था - बड़े पद पर।'



वध-2 के पोस्टर में छाए नीना-संजय

मुंबई। संजय मिश्रा और नीना गुप्ता एक बार फिर वध 2 के साथ लौट रहे हैं, जिसे जसपाल सिंह संधु ने लिखा और निर्देशित किया है। साल 2026 की सबसे चर्चित फिल्मों में तेजी से जगह बना रही है। लव रंजन और अंकुर गर्ग की लव फिल्म के बैनर तले बनी यह स्पिरिचुअल सीक्वल, वध की आत्मा को बरकरार रखते हुए एक नई कहानी में इन दिग्गज कलाकारों को नए किरदारों में पेश करती है। पोस्टर शेयर करते हुए मेकर्स ने कैप्शन में लिखा, 'कभी-कभी जो दिखता है, वही पूरी सच्चाई नहीं होता। वध 2 सिनेमाघरों में 6 फरवरी 2026 से। दमदार लीड जोड़ी को दर्शाते इन आकर्षक पोस्टर ने दर्शकों को एक प्रभावशाली सिनेमाई अनुभव का अहसास पहले से ही करा दिया है। यह भी दिलचस्प है कि नए पोस्टर 9 दिसंबर 2025 को ही रिलीज किए गए।

टीवी मसाला



बाबूजी से ऊंची आवाज में पूछा सवाल, तक्रिए के नीचे मिला जवाब

नई दिल्ली। अमिताभ बच्चन और उनके पिता हरिवंश राय बच्चन का रिश्ता बेहद गहरा, सम्मानपूर्ण और अनोखा था। पिता के किरदारों में अक्सर उन्होंने ये बताते की कोशिश की कि वह कितने सख्त और अनुशासनप्रिय थे, लेकिन प्यार भी उतना ही बेहतर था। अमिताभ उन्हें 'बाबूजी' कहकर पुकारते थे और उनकी हर बात को अंतिम मानते थे। कौन बनेगा करोड़पति के सेट पर अमिताभ बच्चन ने हाल ही में पिता से जुड़ा एक ऐसा पुराना किस्सा सुनाया कि पूरा स्टूडियो हसते-हसते लोटपोट हो गया। मेगा स्टार ने खुलासा किया कि जिंदगी में सिर्फ एक बार उन्होंने अपने पिता, महान कवि हरिवंश राय बच्चन से ऊंची आवाज उठाई थी और पूछ डाला था 'हमें आपसे पैदा क्यों किया?' कौन बनेगा करोड़पति के सेट पर मेहमान अमिर खान के सामने उन्होंने जिंदगी के उस एकमात्र पल को याद किया, जब उन्होंने अपने पिता के सामने आवाज उठाई थी। अमिताभ ने बताया कि वो दिन कॉलेज के शुरूआती थे। बोर्डिंग स्कूल की सख्त जिंदगी के बाद अचानक आजादी मिली थी। दुनिया बहुत जटिल लगने लगी थी। घर लौटकर एक शाम वृद्धों में उन्होंने बाबूजी से ये सवाल दाग दिया। अमिताभ बच्चन ने बताया कि ये सवाल सुनने के बाद हरिवंश राय बच्चन उस वक्त कुछ नहीं कहा, न कोई गुस्सा, न डांट, बिल्कुल खामोश और रोज की तरह सुबह 4-5 बजे अपनी रोज की सैर पर निकल गए। जब अमिताभ सुबह उठे तो तक्रिए के नीचे एक तह किया हुआ कागज मिला। उस पर पिता ने पूरी कविता लिखी थी। उस कविता का शीर्षक था 'नई लीख। बिग बी ने उस कविता को एक अंश उन्होंने पढ़कर सुनाया- 'जिंदगी और जमाने की कशमकश से घबराना, मेरे लड़के मुझसे पूछते हैं, हमें पैदा क्यों किया था? तुम ही नई लीख धरना, अपने बेटों से पूछकर उन्हें पढ़ कराना।'

एक टीवी शो से चमक गई किस्मत

नई दिल्ली। हसीना छोटी उस से परफॉर्म है। एक्टरनेमेट इंडस्ट्री में उनकी शानदार स्क्रीन प्रेजेंस के साथ उनकी तरकीबों का कोई कपिल-प-तारीफ है। हम बात कर रहे हैं सुमोना चक्रवर्ती की, जिन्होंने 'द कपिल शर्मा शो' में अपनी आइकॉनिक मौजूदगी से करोड़ों दिल जीते। सुमोना ने 11 साल की उम्र में अमिर खान और मनीषा कोइराला की मन्न में वाइल्ड ऑर्टिस्ट के तौर पर एक्टिंग की शुरुआत की थी। सुमोना ने कुछ साल बाद कई शो में काम किया और 2011 में मेरी सीरीज बड़े अच्छे लगते हैं से उन्हें बड़ी पहचान मिली। टीवी के अलावा सुमोना ने 'बर्फी' और 'किंग जेसी' फिल्मों में भी कैमियो किया, जिसमें उन्होंने छोटे रोल में भी अपनी रंज दिखाई। सुमोना का सबसे यादगार किरदार कपिल शर्मा की ऑन-स्क्रीन पार्टनर के रूप में है, जिसमें उन्होंने अपनी तेज-तर्रार हाजिरजावानी और मजेदार जवाबों से सबका दिल जीत लिया।

एक-दूसरे की आंखों में खोए शबाना और जावेद

मुंबई। अभिनेत्री शबाना आजमी और दिग्गज गीतकार जावेद अख्तर बॉलीवुड की एक ऐसी जोड़ी हैं, जो उस के इस पड़ाव पर भी एक-दूसरे पर प्यार लुटाने का कोई मौका नहीं छोड़ते। दोनों की शादी की 41 साल हो गए हैं। मंगलवार को कपल अपनी शादी की 41वीं सालगिरह मनाया। इस मौके पर शबाना आजमी ने जावेद अख्तर के साथ एक खूबसूरत तस्वीर साझा की है। इस तस्वीर में कपल एक-दूसरे की आंखों में खोए नजर आ रहे हैं। तस्वीर को शेयर करते हुए शबाना आजमी ने कैप्शन में लिखा है, '41 साल की शादी के बाद एक-दूसरे को इतनी कोमलता से देख पाना ही सब कुछ कह देता है। हैप्पी एनिवर्सरी जादू! दोनों की ये तस्वीर फैंस को काफी पसंद आ रही है। शबाना आजमी और जावेद अख्तर की इस तस्वीर पर एक और जहां फैंस अपना प्यार लुट रहे हैं। वहीं, दूसरी ओर कई सेलेब्स भी इस पर कमेंट करके कपल को शोभा की सालगिरह की शुभकामनाएं दे रहे हैं।

83वें गोल्डन ग्लोब अवॉर्ड की नॉमिनेशन लिस्ट जारी

मुंबई। अगले साल की शुरुआत में गोल्डन ग्लोब अवॉर्ड्स का शानदार इवेंट होने वाला है। 11 जनवरी को यह अवॉर्ड अलग-अलग कैटेगरी में दिए जाएंगे। इस अवॉर्ड इवेंट को कॉमेडियन निकी ग्लोसर्स होस्ट करेंगी। वह लगातार दूसरे साल इस अवॉर्ड फंक्शन को होस्ट कर रही हैं। 8 दिसंबर को गोल्डन ग्लोब अवॉर्ड की नॉमिनेशन लिस्ट जारी की गई है। **अलग-अलग कैटेगरी में हुआ फिल्मों का नॉमिनेशन** बेस्ट मोशन पिक्चर-ड्रामा कैटेगरी में फ्रैंकनस्टाइन, हैमनेट, इट वाज जस्ट एन एक्सप्लेंट, द सीक्रेट एजेंट, सेंटिमेंटल वैल्यू, सिनर्स जैसी फिल्में शामिल हैं। वहीं बेस्ट मोशन पिक्चर, म्यूजिकल और कॉमेडी कैटेगरी में ब्लू मून, बुगोनिया, मार्टी सुप्रीमो, नो अवर वॉइस, नोबेल वेग और वन बैटल आप्टर अनवर शामिल हैं। **कॉमेडी कैटेगरी** इसी तरह मोशन पिक्चर की म्यूजिकल और कॉमेडी कैटेगरी में बेस्ट एक्टर के तौर पर रोज बर्न का



नॉमिनेशन हुआ, उन्होंने फिल्म इफ आई हेड लेव्स आई किंक यू में दमदार अभिनय किया है। इसी कैटेगरी में विकेट फोर गुड के लिए सिथिया एरियो, सॉनग संग ब्यू के लिए केट हडसन, वन बैटल आप्टर अनवर के लिए चेत इनफिनिटी, द टैस्टमेंट ऑफ एन ली के लिए अमांडा सेफाइड और बुगोनिया के लिए एमा स्टोन का नाम शामिल है। वहीं, म्यूजिकल और कॉमेडी मोशन पिक्चर कैटेगरी में ही बेस्ट एक्टर के तौर पर कई लोगों के शामिल हुए हैं। मार्टी सुप्रीमो के लिए टिमोथी चालमेट, जैक केरी के लिए जॉर्ज क्लूनी, वन बैटल आप्टर अनवर के लिए लियोनार्डो डि कैप्रियो, ब्लू मून के लिए इथन हॉक, नो अवर वॉइस के लिए ली ड्रुगन-हुन, बुगोनिया के लिए जेसी प्लेनक्स को नॉमिनेट किया गया है।

इन डायरेक्टर्स-एक्टर का लिस्ट में शामिल हुआ नाम 83वें गोल्डन ग्लोब अवॉर्ड की नॉमिनेशन लिस्ट में बेस्ट डायरेक्टर के तौर पर कई निर्देशकों के नाम शामिल हुए हैं। फिल्म वन बैटल आप्टर अनवर के लिए पॉल थॉमस एंडरसन, सिनर्स के लिए रयान कूगलर, फ्रैंकनस्टाइन के लिए गुइल्लेर्मो डेल टोरो, इट वाज जस्ट एन एक्सप्लेंट के लिए जाफर पनाही, सेंटिमेंटल वैल्यू के लिए जोआचिम ट्रापर और हैमनेट के लिए क्लो झाओ का नॉमिनेशन हुआ है।

इन लोगों को भी मिला नॉमिनेशन मोशन पिक्चर कैटेगरी में बेस्ट सपोर्टिंग एक्टर के तौर पर कई एक्टरों को नॉमिनेट किया गया है। जैसे द स्मिथिंग मशीन के लिए एमिली ब्लंट, सेंटिमेंटल वैल्यू के लिए एनी फेलिस, विकेट-फोर गुड के लिए एरियाना ग्राडे, सेंटिमेंटल वैल्यू के लिए इगा इब्राइमॉन्टर लिलियास, वेब्स के लिए एमी मैडिगन और वन बैटल आप्टर अनवर के लिए टैयाना टैटर को चुना गया है। वहीं, मोशन पिक्चर कैटेगरी में बेस्ट सपोर्टिंग एक्टर के लिए बेनिशिया डेल टोरो, जेकब एलोजी, पॉल मेस्कल, शॉन पेग, एडम सैडलर और स्टेलन स्कार्सगार्ड को चुना गया है।

ये फिल्मों रोमांस, कॉमेडी और एडवेंचर से भरी हैं

सैंटा की इन खास 10 फिल्मों के साथ मनाएं क्रिसमस

नई दिल्ली। 2025 में क्रिसमस के लिए ओटीटी पर कई सारी नई फिल्मों आ गई हैं। ये फिल्मों रोमांस, कॉमेडी और एडवेंचर से भरी हैं। इस बार इन 10 मजेदार फिल्मों के साथ मनाएं क्रिसमस। त्योहार की छुट्टियों में परिवार और इन फिल्मों के साथ मनाएं क्रिसमस। इन सभी हॉलीवुड फिल्मों को आप सभी अपने पसंदीदा ओटीटी प्लेटफॉर्म नेटफ्लिक्स, प्राइम, डिज्नी+ पर देख सकते हैं।

जिंगल बेल हीस्ट - हॉलीवुड फिल्म 'जिंगल बेल हीस्ट' 26 नवंबर 2025 को सिनेमाघरों में रिलीज हुई थी। यह फिल्म अब ओटीटी पर भी उपलब्ध है। इस फिल्म में दिखाया गया है कि कैसे दो कुकान कर्मचारी क्रिसमस की रात अपने ही स्टोर को लूटने का प्लान बनाते हैं। इस फिल्म में बहुत मजा और रोमांस है। यह फिल्म नेटफ्लिक्स पर देख सकते हैं। **शेम्पेन प्रॉब्लम्स** - इस साल 19 नवंबर को रिलीज हुई थी। इस फिल्म में एक लड़की पेरिस जाकर शेम्पेन कंपनी खरीदना चाहती है, लेकिन उसी कंपनी के मालिक से प्यार हो जाता है। यह एक प्यारी रोमांटिक कॉमेडी फिल्म है। इसे आप नेटफ्लिक्स पर देख सकते हैं। **ए मेरी लिटिल एक्स-मास** - हॉलीवुड फिल्म 'ए मेरी लिटिल एक्स-मास' की कहानी एक ऐसे परिवार की है, जिसमें तलाक के बाद माता-पिता बच्चों के लिए क्रिसमस साथ मनाते हैं, लेकिन नए पार्टनर आने से मजेदार उलझनें हो जाती हैं। ए मेरी लिटिल एक्स-मास 12 नवंबर 2025 को रिलीज हुई थी। यह नेटफ्लिक्स पर उपलब्ध है।



माई सीक्रेट सांता - माई सीक्रेट सांता कहानी है एक सिंगल मॉम और उसकी बाटी की। इस फिल्म में एक मां अपनी बेटी के लिए पैसे कमाने सांता बनती है। इस बात वहां रिसॉर्ट मैनेजर को उससे प्यार हो जाता है। माई सीक्रेट सांता 3 दिसंबर को रिलीज हुई है। इसे आप नेटफ्लिक्स पर देख सकते हैं। **जॉय टू द वर्ल्ड** 1 नवंबर 2025 के रिलीज हुई थी। इसकी कहानी काफी दिलचस्प है। एक फेमस लेडी का परफेक्ट फैमिली वाला झूठ पकड़ा जाता है, तो वो अपने बेस्ट फ्रेंड को नकली बॉयफ्रेंड बनाती है। फिर उसे सच में प्यार हो जाता है। 'जॉय टू द वर्ल्ड' को आर डिज्नी प्लस पर देख सकते हैं। **टायलर पेरी फाइंडिंग जॉय** - टायलर पेरी फाइंडिंग जॉय कहानी है एक फैंशन डिजाइनर की। जो जिंदगी से परेशान होकर पहाड़ों पर भागती है, वहां बर्फीले पृष्ठभूमि में उसकी मुलाकात एक अजनबी से होती है, जो उसकी खुशी लौटाता है। इसे आप प्राइम वीडियो पर देख सकते हैं। टायलर पेरी फाइंडिंग जॉय 5 नवंबर 2025 को रिलीज हुई थी।

क्रिसमस एवव द क्लाउड्स - 'क्रिसमस एवव द क्लाउड्स' 8 नवंबर को रिलीज हुई थी। इस फिल्म की कहानी एक लड़की की है, जो एक बिजो CEO के साथ प्लेन में फंस जाती है। जिसके बाद उसे क्रिसमस और प्यार का नया मतलब समझ आता है। क्रिसमस एवव द क्लाउड्स को भी ओटीटी पर देख सकते हैं। **ए वेरी जोनस क्रिसमस** - ए वेरी जोनस क्रिसमस फिल्म जोनस बर्दस की है। इस फिल्म में जोनस बर्दस क्रिसमस मनाते पर जाने की रस में हैं। यह फिल्म गाने, हंसी और मस्ती से भरपूर है। यह फिल्म बच्चों को बेहद पसंद आएगी। ए वेरी जोनस क्रिसमस 14 नवंबर को रिलीज हुई थी।

